



Nýggjur fiskur fingin á Føroyabanka



Útbúgving

Gransking

Um Setrið

Kunning

Til studentar

Fróðskapur
faroe university press

Nýggjur fiskur fingin á Føroyabanka

Í seinasta tóvinum, sum havransóknarskipið Magnús Heianson gjørdi á yvirflitstrolingini á Føroyabanka í september mánað í ár, fingi teir ein heldur sjáldsaman fisk, sum ikki er fingin undir Føroyum fyrr.

06.11.2011 | Eyðfinn Magnussen, Náttúruvísindadeildin

Talan er um ein havgølt (*Capros aper*), sum vanligja livir fram við strondunum í londunum sunnan fyri Føroyar. Havgøltur er hávaksin tunnur fiskur við stórum eygum og spískum snúti. Talan er um eitt lítið fiskasløg, sum einans verður 15 cm til longdar. Skræðan er hvøss og minni um skræðuna hjá kongafiski. Tann vaksni fiskurin livir í torvum niðri við botnin, har teir eta smá krabbadýr og ymisk sløg av maðkum. Ynglið livir uppi í sjónum. Havgøltur livir á dýpi frá 40 til 600 m fram við strondunum frá Angola í Afrika í suðuri, í Miðalhavinum, fram við strondunum í Írlandi, Skotlandi og Englandi og er eisini at finna við strendurnar í Suðurnorra.

Havgøltur er tó ikki heilt ókendur í Føroyum, tí tey seinasta árin, hava millum annað írsk nótaskip landað nøkur túsund tons av hesum fiskasløgnum til Havsbrún í Fuglafirði, men tá hevur verið talan um fisk, sum er veiddur í ensku Kanaluni.

ÚTBREIÐSLUMYNSTRÍÐ BROYTIST

Vit hava fyrr sæð, at fiskasløg, sum vanligja liva sunnanfyri Føroyar, hava otað seg longur norðureftir, so hvørt sum hitin í sjónum er hækkaður tey seinru árin. Tá sjógvurin gerst heitari, broytast livilíkindini hjá fiski og tað ávirkar útbreiðslumynstrið. Tey fiskasløg, sum trívast í heitari sjógv, kunnu flyta seg norðureftir, tí livilíkindini í hesum økinum nú eru vorðin betur. Hjá teimum fiskasløgnum, sum liva í kaldari sjógv, versna livilíkindini. Hesi kunnu flýggja undan hitanum, antin við at flyta seg longur norður, ella fara á djúpari vatn, har sjógvurin er kaldari.

BACHELORUPPGÁVA Á NÁTTÚRU-VÍSINDAEILDINI

Í 2010 gjørdi tveir livfrøðilesandi á Náttúruvísindadeildini á Fróðskaparsetrinum, Hannipoula Olsen og Helga Bárá Mohr Vang, eina bachelorlittgerð um, hvørja ávirkan broytingarnar í havumhvørvinum hava á útbreiðsluna av fiski á føroyska landgrunninum. Úrslitið vísti, at útbreiðslumynstrið hjá fleiri av fiskasløgnum á Landgrunninum var broytt í tífarskeiðnum frá 1994 til 2008. Eitt nú er toskurin nú meira eystarlaga um váramar, enn hann var fyri nøkrum árum síðani. Men tað undarliga er, at henda broytingin ikki er at finna hjá toskinum um heystið. Kanningin hjá Helgu Bárú og Hannipoula vísti eisini nøkur sera áhugaverd úrslit fyri tvey kongafiskasløg: stóra kongafisk og trantkongafisk. Hesi høvdu flutt seg mótsattan veg í mun til hvørt annað. Meðan stóri kongafiskur var farin djúpari og meira vestureftir, so hevði trantkongafiskur flutt seg á grynri vatn og meira eystureftir.

Hitin í sjónum broytist framvegis, og vit kunnu tí vænta, at vit eisini tey komandi árin fáa "nýggj" fiskasløg við Føroyum. Havgølturin, sum var fingin á Føroyabanka, var fingin á 150m dýpi. Hann vígaði 51 g og var 14 cm til longdar.

Á danskum verður havgøltur nevndur 'havgalt', á enskum 'boarfish' og á norskum 'vildsvinfisk'.

Atknýtt tíðindi

[Tveir nýggir biologar](#)[Samband](#)[Eyðfinn Magnussen](#)

Havgøltur livir fram við strondini frá Angola í suðuri, í Miðalhavinum fram við ensku strondunum og við strondini í Suðurnorra. Dýpið, har havgøltur heldur til, er vanligja millum 40 og 600 m.



Havgølturin, sum var fingin á Føroyabanka, var fiskaður á 150 m dýpi. Hann vígaði 51 g og var 14 cm til longdar. Her sæst hann, eftir at hann var turkaður á Náttúruvísindadeildini á Fróðskaparsetrinum.

Seinastu tíðindi

14.12.2011

Páll Isholm nýggjur fyrisitingarstjóri á Fróðskaparsetri Føroya

Stýrið fyri Fróðskaparsetur Føroya hevur gjørt av at seta Páll Isholm í starv sum...

13.12.2011

Málmaðurin í útvarpinum 2 veturin 2009-2010 útkomin

Málmaðurin í útvarpinum 2 er nú komin. Undirheitid er hesaferð "Og so nakrar dómaraavgjerðir..."

10.12.2011

Avgreiðslan stongd um jólini.

Avgreiðslan á Føroyamálsdeildini er stongd frá 23. desember til og við 2. januar.

09.12.2011

Skúli, samleiki, samhaldsfesti og seinmodernitetur

Firouz Gaini og Poul F. Guttesen eru við í stórar norðurlandskari granskingarætlan um livsvirði hjá...

09.12.2011

Væleydnaðar studentaframløgur

Fyrr í vikuni høvdu MA-studentarnir Birna Olsen og Tóta Árnadóttir framløgur um føroyskar...

Fleiri tíðindi...

Visir 51 til 60 av 539

[Aftur](#) [Síða 5](#) [Síða 6](#) [Síða 7](#) [Fram](#)

Samband

Fróðskaparsetur Føroya
J.C. Svabos gøta 14
FO-100 TórshavnTel.: +298 352500
Faks: +298 352501
setur(at)setur.fo

Setrið á Facebook

Rita inn til teldupost

